

ചേലോറ സമരത്തിന് താത്കാലിക വിരാമം

രണ്ടിന് തങ്കപ്പൻ, കെ. അജിത് കുഷ്ണൻ

കണ്ണൂർ ഒരു വർഷത്തിനുള്ളിൽ ബദൽ സംവിധാനമുണ്ടാക്കിക്കൊണ്ട് ചേലോറയിലെ മാലിന്യ നിക്ഷേപം അവസാനിപ്പിക്കാമെന്ന് മുനിസിപ്പൽ അഡികൃതർ ഉറപ്പു നൽകിയതോടെ 45 വർഷം നീണ്ട ഒരു പരിസ്ഥിതി പ്രശ്നത്തിന് പരിഹാരമാകുന്നു. മൂന്നു മാസത്തോളമായി നടത്തി വന്ന പ്രത്യേക സമര പരിപാടികൾ താത്കാലികമായി നിർത്തിവയ്ക്കാൻ ചേലോറ മാലിന്യനിക്ഷേപ വിരുദ്ധ ആക്ഷൻ കമ്മിറ്റി തീരുമാനിച്ചിട്ടുണ്ട്.

ചേലോറ മാലിന്യ നിക്ഷേപ പ്രശ്നം പരിഹരിക്കുന്നതു സംബന്ധിച്ച് അഡീഷണൽ ഡിസ്ട്രിക്റ്റ് മജിസ്ട്രേറ്റ് കെ. ശ്രീധരൻ അധ്യക്ഷതയിൽ, ജനുവരി 15 ന് ആക്ഷൻ കമ്മിറ്റി ഭാരവാഹികളുമായി കളക്ടറേറ്റിൽ വച്ചു നടന്ന യോഗത്തിലാണ് അഡികൃതർ സമരത്തിന് അനുകൂലമായ തീരുമാനമെടുത്തത്.

മാലിന്യ സംസ്കരണത്തിനായി എക്സൽ സഹായത്തോടെയുള്ള റെയ്ഡ്കോയുടെ പ്ലാന്റ് ഒരു വർഷത്തിനുള്ളിൽ പ്രവർത്തനമാരംഭിക്കുന്നതോടെ മാലിന്യ നിക്ഷേപം പൂർണ്ണമായും നിർത്തും. ഈയൊരു വർഷക്കാലത്തെ ഇടക്കാല നിക്ഷേപം ശാസ്ത്രീയമാക്കാൻ പരിസ്ഥിതി - പ്രകൃതി സംഘടനകളുടെയും സ്ഥാപനങ്ങളുടെയും നിർദ്ദേശങ്ങൾ സ്വീകരിക്കും. മാലിന്യ നിക്ഷേപം മൂലം ശുദ്ധജല ക്ഷാമം നേരിടുന്ന ചേലോറയിൽ ശുദ്ധജല പദ്ധതിക്കാവശ്യമായ നാലര സെന്റ് ഭൂമി മുൻസിപ്പാലിറ്റി വിലക്കെടുത്ത് പഞ്ചായത്തിനെ ഏല്പിക്കുന്നതാണ്. ശുദ്ധജല പദ്ധതിക്കാവശ്യമായ കിണറും മുൻസിപ്പാലിറ്റി തന്നെ നിർമ്മിച്ചു കൊടുക്കണമെന്ന് ആവശ്യം മുനിസിപ്പൽ കൗൺസിലിന്റെ പരിഗണനയിലുണ്ട്. കരാർ വ്യവസ്ഥകൾ നടപ്പാക്കുന്നത് പരിശോധിക്കാൻ ആക്ഷൻ കമ്മിറ്റി ഭാരവാഹികൾ അഗങ്ങളായി എ.ഡി.എം. ചെയർമാനായുള്ള ഒരു മോണിറ്ററിംഗ് കമ്മിറ്റി രൂപീകരിച്ചിട്ടുണ്ട്.

നൂറു ശതമാനം ജില്ലയിലെ ലാലുരിലെന്നപോലെ നഗരമാലിന്യ നിക്ഷേപത്തിനെതിരെ ജനകീയ സമരം ശക്തിപ്പെട്ടുകൊണ്ടിരിക്കുന്ന കണ്ണൂർ ജില്ലയിലെ പ്രദേശമാണ് ചേലോറ.

ചേലോറ പഞ്ചായത്തിലെ വട്ടപ്പൊയിൽ എന്ന സ്ഥലത്ത് 23 ഏക്കർ സ്ഥലം കണ്ണൂർ മുനിസിപ്പാലിറ്റി പൊന്നുംവില കൊടുത്തു വാങ്ങുന്നത് 1954ലാണ്.

നഗരത്തിലെ വീടുകളിൽനിന്നും തോട്ടികൾ ശേഖരിക്കുന്ന മനുഷ്യ മല നിക്ഷേപിക്കാനും മറ്റു നഗര മാലിന്യങ്ങൾ നിക്ഷേപിക്കാനും അ

നുയുക്തമായ ഈ സ്ഥലം ഉപയോഗിച്ചുവന്നു. 1982ൽ തോട്ടിപ്പണി നിയമം മൂലം നിർത്തലാക്കപ്പെടുന്നതുവരെ ഇവിടെ മനുഷ്യമല നിത്യേന കൊണ്ടുവന്നു തട്ടിക്കൊണ്ടിരിക്കുന്നു.

മലവും മറ്റു മാലിന്യങ്ങളും സംസ്കരിക്കുന്നതിനായി ഒരു ഫാക്ടറി ഇവിടെ സ്ഥാപിക്കാൻ പോകുന്നു എന്നു പ്രേരിപ്പിച്ചും തൊഴിൽ സാധ്യത ചൂണ്ടിക്കാട്ടിയുമാണ് അന്ന് ഈ സ്ഥലം മാലിന്യ നിക്ഷേപ കേന്ദ്രമായി ഉപയോഗിക്കാൻ നഗരസഭയ്ക്കു സാധിച്ചത്.

കാലം പുരോഗമിച്ചതോടെ നഗരവും നഗരത്തിൽ നിന്നുള്ള മാലിന്യങ്ങളുടെ സാധാരണ മാറി. ചേലോറയിൽ കൊണ്ടുവന്നു തട്ടിപ്പോകുന്ന മാലിന്യങ്ങളിൽ ചത്ത മൃഗങ്ങളുടെ ശരീരങ്ങളും അറവുശാലകളിൽനിന്നുള്ള മാലിന്യങ്ങളും ആശുപത്രികളിൽ നിന്നുള്ള മാലിന്യങ്ങളും പ്ലാസ്റ്റിക് ചവറുകളുമൊക്കെ സാധാരണമായി.

കഴിഞ്ഞ അരനൂറ്റാണ്ടിനിടയിൽ നഗരത്തിലെ മാത്രമല്ല ചേലോറയിലെയും ജനങ്ങളുടെയും വീടുകളുടെയും എണ്ണം പെരുകി. അങ്ങിനെ ചേലോറ ഒരു പ്രശ്ന ഗ്രാമമായി.

ചേലോറയിലെ മാലിന്യ നിക്ഷേപ കേന്ദ്രത്തിനു സമീപം താമസിക്കുന്ന കുടുംബങ്ങൾ സഹിക്കുന്ന യാതനകളും അപമാനങ്ങളും വളരെയൊണ്. രാപകൽ ദേദമില്ലാതെ ശ്വസിക്കേണ്ടി വരുന്ന ദുർഗന്ധപൂരിതമായ വിഷവാതം, ഉറവകളിലൂടെ മാലിന്യങ്ങൾ ഒഴുകിയെത്തി ഉപയോഗശൂന്യമായ കിണറുകൾ, മുറ്റത്തു കിണറുണ്ടായിട്ടും ദുരന്തമെന്നും ശുദ്ധജലം ചുമന്നുകൊണ്ടുവരേണ്ട ദുരിതം, ഈ ചുറ്റും കൊതുകുകളും നിറഞ്ഞ അന്തരീക്ഷത്തിൽ ഭക്ഷണം കഴിക്കാനോ സ്വസ്ഥമായുറങ്ങാനോ വയ്യാത്ത അവസ്ഥ, കാക്കകളും നായ്ക്കളും മാലിന്യ കേന്ദ്രത്തിൽ നിന്നും കൊണ്ടുവന്ന് പൂരമുകളിലും മുറ്റത്തും കൊണ്ടുവന്നിടുന്ന മാംസക്കഷണങ്ങളും ചത്ത മൃഗങ്ങളുടെ ചീഞ്ഞു തുടങ്ങിയ ശരീര ഭാഗങ്ങളും ഉണ്ടാക്കുന്ന അസാസ്ഥത, മാലിന്യ കേന്ദ്രത്തിൽ തമ്പടിച്ചിരിക്കുന്ന ഭ്രാന്തിളകിയതും അല്ലാത്തതുമായ കുറുക്കന്മാരെ ഭയന്നുകൊണ്ട് ഒരു നാൽക്കാലിയെപ്പോലും വീട്ടിൽ വ

ളർത്താവാത്ത, ഒരു കുട്ടിയെപ്പോലും വീട്ടിനുപുറത്ത് ഒറ്റക്കു വിടാനാവാത്ത ഭീകരത, ഈ നരകത്തിലേക്ക് ഒരു ബന്ധുവിനെയോ സുഹൃത്തിനെയോ ഒന്നു വിരുന്നു വിളിക്കാൻപോലും പറ്റാത്ത സങ്കടം, ഇവിടുത്തെ വീടുകളിലെ ആണുങ്ങൾക്കു പോലും ഒരു വിവാഹം നടന്നുകിട്ടാൻ നേരിടേണ്ടിവരുന്ന ബുദ്ധിമുട്ടുകൾ, വിറ്റുപോകാമെന്നു വെച്ചാൽ സ്ഥലം വാങ്ങാൻ ഒരാളെ കിട്ടാത്ത അവസ്ഥ ഇതാണ് ചേലോറക്കാർക്ക് കണ്ണൂർ മുനിസിപ്പാലിറ്റി നൽകുന്ന സൗകര്യങ്ങൾ, മറ്റൊരിടത്തും പുതുതായി ഒരു മാലിന്യ നിക്ഷേപ കേന്ദ്രം തുടങ്ങാൻ ഒരു നാട്ടുകാരും സമ്മതിക്കുന്നില്ല. അതുകൊണ്ട് ഇതിങ്ങനെയങ്ങ് പോകട്ടെ എന്നാണ് നഗരസഭയുടെ മുട്ടാപ്പോക്ക്.

എഴുപതുകളിൽത്തന്നെ ഈ മാലിന്യ കേന്ദ്രത്തിനെതിരെ ഒറ്റപ്പെട്ട പ്രതിഷേധങ്ങൾ ഉയർന്നു തുടങ്ങിയിരുന്നു. 1983ലാണ് ശക്തമായൊരു പ്രക്ഷോഭമായി അതു മാറുന്നത്. ചേലോറ നിവാസികൾക്ക് പൈപ്പ് വഴി ശുദ്ധജലം എത്തിക്കാമെന്നും ഡിസം.31നുള്ളിൽ മാലിന്യ കേന്ദ്രം മറ്റൊരിടത്തേക്കു മാറ്റാമെന്നും നഗരസഭ ഉറപ്പു നൽകിയതോടെ ആ പ്രക്ഷോഭം പിൻവലിച്ചു.

ആ ഉറപ്പു പാലിക്കപ്പെടാതായപ്പോൾ 1985 സെപ്റ്റംബറിൽ മാലിന്യം കയറ്റിയ ലോറികൾ തടഞ്ഞുകൊണ്ട് സമരം തുടങ്ങി. പ്രശ്നത്തിൽ കളക്ടർ ഇടപെടുകയും പഴയ ഉറപ്പു പുതുക്കുകയും ചെയ്തു. പിന്നീട് പലപ്പോഴായി പ്രക്ഷോഭങ്ങൾ വന്നു. ഓരോ തവണയും ഉറപ്പുകൾ വന്നു. എല്ലാത്തവണയും അതു ലംഘിക്കപ്പെട്ടു.

ആദ്യമായും ഗ്രാമീണരുടെ കൂടെനിന്ന രാഷ്ട്രീയക്കാർ ക്രമേണ കാലുമാറി. ഇപ്പോൾ ചേലോറയിലെ ജനങ്ങൾ ഒറ്റയ്ക്കാണ്.

അരനൂറ്റാണ്ടോളം നഗരസഭയുടെ കക്കുസാക്കി തങ്ങളുടെ ദേശത്തെ ഉപയോഗപ്പെടുത്തിയ തെമ്മാടിത്തത്തിനും വെറും വാക്കുകൾ നൽകി നിരന്തരം വഞ്ചിച്ച തെങ്ങിത്തരത്തിനുമെതിരെ 1999 ഒക്ടോബർ ഒന്നുമുതൽ ചേലോറയിൽ ജനകീയ സമരം നടക്കുകയാണ്. കേരളീയത്തിനുവേണ്ടി ചേലോറ സ

ന്ദർശിച്ച അജിത് കുഷ്ണൻ റിപ്പോർട്ട് ചെയ്യുന്നു.

"മുൻ മുനിസിപ്പാലിറ്റിയിൽനിന്നും 6 ലോറി മാലിന്യങ്ങൾ ദിവസവും ഇവിടെ എത്തിയിരുന്നു. അതിൽ അറവുശാലകളിൽ നിന്നും ആശുപത്രികളിൽ നിന്നുമുള്ള മാലിന്യങ്ങളും ധാരാളമുണ്ടായിരുന്നു. മാലിന്യങ്ങൾ സ്വയം സംസ്കരിക്കാൻ സംവിധാനമുണ്ടെങ്കിലെ ആശുപത്രിയും അറവുശാലയും ലൈസൻസ് ലഭിക്കു എന്നിരിക്കെ ഇതെങ്ങിനെ സംഭവിച്ചു എന്നത് അന്വേഷിക്കേണ്ടതാണ്. ഇപ്പോൾ ഗ്രാമീണർലോറി തടയുമെന്ന അവസ്ഥയുള്ളതിനാൽ പോലീസ് എസ്കോർട്ടോടെയാണ് മാലിന്യങ്ങൾ ചേലോറയിൽ കൊണ്ടുവരുന്നത്. അതുകൊണ്ട് ഇപ്പോൾ അറവുശാല മാലിന്യങ്ങളൊന്നും ലോറികളിൽ വരുന്നില്ല എന്നത് ആശ്വാസമാണ്.

പയ്യന്നൂരിലെ മലിനീകരണ നിയന്ത്രണ ബോർഡ് ഉദ്യോഗസ്ഥർ ഇവിടം സന്ദർശിച്ച് മലിനീകരണത്തോൽ അളക്കുകയുണ്ടായി. കുറഞ്ഞത് 15 വർഷങ്ങളെങ്കിലും ഇനി വെറുതെയിട്ടാലെ ഈ ഭൂമി മാലിന്യ മൂക്തമാകൂ എന്നാണ് വിദഗ്ദരുടെ അഭിപ്രായം. തൊട്ടടുത്ത വീടുകളിലെ കിണർ വെള്ളം പരിശോധിച്ചതിൽ അവയൊന്നുംതന്നെ കൂടിക്കാൻ യോഗ്യമല്ല എന്നു കണ്ടെത്തിയതായും പറയുന്നു. കൂടിവെള്ളത്തിനായി പൈപ്പുവഴി ശുദ്ധജലമെത്തിക്കാമെന്ന് നഗരസഭ ഉറപ്പു നൽകിയിട്ട് 9 മാസമായി. ഉറപ്പ് ഉറപ്പായിത്തന്നെ കിടക്കുന്നു.

ഈ പരിസരത്ത് ജീവിക്കുന്നത് കഠിനമായ ആരോഗ്യപ്രശ്നങ്ങളുണ്ടാക്കുന്നു എന്ന് ആർക്കും മനസ്സിലാക്കാം. മാലിന്യ കേന്ദ്രത്തിനും തൊട്ടടുത്തായി താമസിക്കുന്ന ഏതാനും കുടുംബങ്ങളിലായി ഇരുപതോളം പേർ പക്ഷാഘാതം വന്നു തളർന്നു കിടപ്പിലാണ് എന്ന ഒറ്റകാര്യം മതിയാകും കാര്യങ്ങളുടെ രൂക്ഷത മനസ്സിലാക്കാൻ."

സമരസമതിയുടമായി ബന്ധപ്പെടാവുന്ന വിലാസം

ചേലോറ മാലിന്യ നിക്ഷേപ വിരുദ്ധ കർമ്മ സമിതി
ഏച്ചൂർ പി.ഒ., കണ്ണൂർ ജില്ല
ഫോൺ 851422
(ശ്രീ പത്മനാഭൻ കെ.സി.)